

સંતોત્સવ પ્રસંગે

ગાવાનાં

ગીતો અને સોરઠા

ધર્મ ત્યાં ધનઃ

હયા ત્યાં ઇશ્વરઃ

દગ્ધ ત્યાં પસ્તાવો.

૧૯૧૬

સંતોત્સવ સમિતિ,

સેવામંડળ-મુરત,

પૈસાની ત્રણ

શુધાન અને બાળ બંધુઓ !

હોળીના પવિત્ર તહેવારોમાં મહોલ્લાઓમાં ફરીને સારાં ગીતો ગાવાં, સારી રમતો રમવી, ગુલાબથી કે કેસુડાના રંગથી મિત્રોમાં રમવું, વડિલોને પુષ્પહાર પહેરાવી આશીર્વાદ મેળવવા એ તમને નથી ગમતું ? અને જો એ ગમતું હોય તો હોળી ચકલેથી જતા આવતા મિત્રો ગરીબ ને સાધારણ માણસોને હેરાન કરીને, ગમે તેવા શબ્દો બોલીને, ગમે તે માણસનાં ઉપયોગી લાકડાં છાનાંમાનાં બાવી હોળીમાં સળગાવીને, શા માટે આનંદ થો છો ? શું એ ખરો આનંદ છે ?

ખીજ હોળી ચકલામાં જતાં તમને હેરાન કરે ત્યારે તમને કેવું લાગે છે ? તેવુંજ તમે ખીજને હેરાન કરો ત્યારે તેમને લ મે કે નહિ ?

ત્યારે ઉપર ખતાવ્યા મુજબ મહોલ્લામાં ફરીને ગાવાનાં ગીતો, તેમજ હોળી સળગતી હોય ત્યારે ગાવાના સોરઠા તમને ન આવડતા હોય તો આ ચોપડીમાંથી વાંચીને ગાજો ને સારી સારી રમતો રમી ખીજને જરાપણ નુકસાન ન થાય તેવી રીતે નિર્દોષ આનંદ મેળવી. હોળીનો તહેવાર ખરાખર વસંતોત્સવને જાજો તેવી રીતે જીવવો.

શ્રી તમારો શુભેચ્છક

દયાશંકર લાલશંકર શુક્લ

મંત્રી,

વસંતોત્સવ સમિતિ, સેવા મંડળ-મુરત.

ગ્રંથાલય
મમદાવાદ
ગુજરાતી કૌપીસર્ઘટ-સંગ્રહ

વસંતોત્સવ પ્રસંગે

ગાવાનાં

ગીતો અને સોરઠા



(૧)

અમારો દેશ

ગ્રંથાલય
મમદાવાદ
ગુજરાતી કૌપીસર્ઘટ-સંગ્રહ

અમે ભરત ભૂમિના પુત્રો !

અમ માત પુરાણ પવિત્ર,

રે જેનાં સુંદર સુત્રો

જલકાવે ઉચ્ચ ચરિત્ર,

અમ અન્તરને ઉદ્દેશી,

કરશું હોકાર હંમેશ;

અમે દેશી, દેશી, દેશી !

ઓ દિવ્ય અમારો દેશ !

અંધાર વિષે અથડાતાં,

કે કરતાં ભવ્ય પ્રકાશ,

પડતાં રડતાં રગડાતાં
કે કરતાં હાસ્ય જિલ્લાસ.

પળપળ અમ ઉરનિધિએ શી
હા ઉછળે ઉર્મિ અશેષ !

અમે દેશી, દેશી, દેશી !
ઓ દિવ્ય અમારો દેશ !

ક્યાં હશે હિમાલય જેવો ?
ક્યાં પુણ્ય પવિત્રજ ગંગ ?

ક્યાં મળે અલૌકિક એવા,
સહુ દેશ તારુ બહુ રગ !

ક્યાં સુનિ ઇશ્વરજન બેસી
કરતા પ્રભુ પંથ ઉજેશ ?

અમે દેશી, દેશી, દેશી !
ઓ દિવ્ય અમારો દેશ !

ક્યાં રામ સુષિષ્ઠિર ધૂમ્યા ?
ક્યાં ગજર્યા અર્જુન લીમ ?

ક્યાં રજપુત વીર ઝંઝૂમ્યા ?
બલ દાખવવા નિઃસ્તીમ !

રે ભુલીયે તે રીતે શી,
અમ અંતરથી લવલેશ ?

અમે દેશી, દેશી, દેશી !

ઓ દિવ્ય અમારો દેશ !

નથી રે જીવંત પર આશો,

છે પારકી આશ નિરાશ;

નથી કર ધરવો કે પાસે,

સ્વાશ્રયનો છે ઉલ્લાસ;

કંઈ પુણ્ય પ્રભાજ પ્રવેશી,

અહીં દે અમને ઉપદેશ !

અમે દેશી, દેશી, દેશી !

ઓ દિવ્ય અમારો દેશ !

ધમ ધમ ધરણી ધુળવીશું,

અમ દેશ તણાં કરી ગાન;

જય જય જયનાદ કરીશું,

દહશું મોંઘા અમ પ્રાણ !

એ ભક્તિ વશી ઉર, તે શી,

દેજો શક્તિ પરમેશ !

અમે દેશી, દેશી, દેશી !

ઓ દિવ્ય અમારો દેશ !

તેજ હવે છે, તેજ હવે છે

તેજ હવે છે, તેજ હવે છે, મથે સદા જે ઉચ્ચ થવા
 સફળ થાય કે નિષ્ફળ થાયે, તો પણ તે હવતા ગણવા.
 ખાવા પીવામાં ઉઘવામાં, વ્યર્થ વાતોમાં તથા,
 હરવા વિષે, ફરવા વિષે, રમવા વિષે દિન ગાળતા;
 આ વિધ અમન ચમને ભલે સો વર્ષ રહીએ હવતા,
 પણ હવન નથી, એ મૃત્યુ છે, સદ્વિવેકી જન જાણતા—તેજ
 નથી મૂઆ તે, જે વિશ્વમાંહીં ઉચ્ચ કાર્ય કરી ગયા,
 નથી હવતા તે જગતમાં જે ભોગમાંહી મરી રહ્યા;
 પુરૂષાર્થ કરનારા હવન શી વસ્તુ છે તે જાણતા,
 વિષયે પચી રહેનાર હવતાં મૃત્યુને અહીં માણતા—તેજ
 શું થયું વિજય ન જો મળ્યો ? શું થયું શાન્તિ ન સાંપડી ?
 શું થયું પગ વાળી ન બેસાયું નિરાંતે પા ઘડી ?
 પણ અમનચમનથી ઉચ્ચ અતિ ગુણ યત્નશાળી હવન છે;
 કાં જે ખરૂં એ હવન છે, ખીજું હવન નથી પણ મરણ છે—તેજ

મી ઉપેન્દ્ર



(૩)

જગમાં સ્વર્ગ હમારો દેશ

જગમાં સ્વર્ગ હમારો દેશ.
ભારતનું શુભ નામજ લેતાં;
ઉપજે પ્રેમ વિશેષ-જગમાં.
નિર્મળ નીર વહે ગંગાનું,
પીતાં જાયે કલેશ આ.....
હાતા કર્ણ સમાન થયા,
ગુણ ગાય સદાય સુરે....શ-જગમાં.
હીમગિરિ ઉપર રક્ષણ કરવા
નિશ્ચિન વસે મહેશ આ.....
દક્ષિણ દિશમાં સ્વર્ગભૂમિનું,
રક્ષણ કરે રમે.....શ-જગમાં.
જનદુઃખ હરવા જગજ્ઞાથ પૂરિમાં,
પ્રગટયા શ્રી જગદેશ આ.....
પશ્ચિમમાં મનમોહક મૂર્તિ,
નંદકુંવર રૂપિ કે.....શ-જગમાં.
કૃપા સરોવર પરબ્રહ્મ પોતે,
પ્રગટયા શ્રી અવદેશ આ.....
ઝંકાર વરણેશું મહિમા,
પાર ન પામે શે.....શ-જગમાં.

(૪)

અમે સાધુડાં હોઈ

મને બહાણાં મારાં બંધુ અને બહેન,
તેની સેવાનાં અમે સાધુડાં હોઈ;

મારી આંખલડીમાં ઘેરાયાં ગેળી રસ ઘેન !
સાચી સેવાનાં અમે સાધુડાં હોઈ.

(સાખી) ભૂલ્યો ભાન શરીરનું, સ્ત્રી, મૃત, વૃત્ત, પરિવાર,
બંધુમય જીવન ગણ્યું, એજ હૃદય આધાર;
મારાં બાંધવડાંને ભેતાં ઉભરાતાં મારાં નેન,
બંધુસેવાનાં અમે સાધુડાં હોઈ-મને.

(સાખી) જગને જૂઠું છો કહે, જૂઠા જગના લોક,
જગમાં જગકર્તા વસે, તો કાં કરવો શોક;
એ દિવ્ય દેશી જનનાં ચહું સુખચેન,
દેશસેવાનાં અમે સાધુડાં હોઈ-મને.

(સાખી) દેવ દેવ કહી શીદ કરે પર ઘર દોડા દોડ ?
નજર સંમક્ષ રમી રહ્યા દેવો ત્રીશ કરોડ;
એ દેવગંધુની ચરણ કમળ રજરેણુ,
હૃદયે ભરનારાં અમે સાધુડાં હોઈ-મને.

વસંત

(૫)

વીરહાક

સહુ ચલો જીતવા જંગ, ખૂંચલો વાળે,
 યા હોમ કરીને પડો ક્તેહ છે આગે. ટેક.
 કેટલાંક કરમો વિષે ઢીલ નવ ચાલે,
 શંકા લય તો બહુ રોજ, હામને ખાળે;
 હજી સમય નથી આવિયો, કહી દિન ગાળે,
 જન પહાતું કરે નવ સરે, અર્થ કો કાળે;
 અંપલાવવાથી સિધ્ધિ જોઈ બળ લાગે,

યા હોમ૦ સહુ ચ૦ યા હોમ૦

સાહસે કર્યો પશુએ પુરો અર્જુનને,
 તે પરશુરામ પરસિદ્ધ, રહ્યો નિજ વચને;
 સાહસે ઇંદ્રજીત શૂર, હણ્યો લક્ષ્મણે,
 સાહસે વીર વિક્રમ, જગત સહુ લણે;
 થઈ ગઈ જંગમાં મદ, હક્ક નિજ માંગે.

યા હોમ૦ સહુ ચ૦ યા હોમ૦

સાહસે કોલંબસ ગયો નવી દુનિયામાં,
 સાહસે નેપોલ્યન લિડ્યો યુરપ આખામાં;
 સાહસે લ્યુથર તે થયો, પોપની સામાં,
 સાહસે સ્કોટે દેવું રે, વાળ્યું જોતામાં;
 સાહસે સિકંદર નામ, અમર સહુ જાળે,

યા હોમ૦ સહુ ચ૦

સાહસે જ્ઞાતિનાં બંધ કાપિ ઝટ નાંખો,
 સાહસે જાઓ પરદેશ, બહીક નવ રાખો;
 સાહસે કરો વેપાર જમે બહુ લાખો,
 સાહસે તણ પાખંડ, પ્રધારસ ચાખો;
 સાહસે નર્મદા દેશ, દુઃખ સહુ ભાગે,
 યા હોમ૦ સહુ ચ૦ યા હોમ૦
 -નર્મદ

(૬)

ઉઘાડી રાખજો બારી

ગઝલ

દુઃખી કે દરદી કે કોઈ, બૂલેલા માર્ગ વાળાને;
 વિસામો આપવા ધરની, ઉઘાડી રાખજો બારી.
 ગરીબની દાદ સાંભળવા, અવરનાં દુઃખને દળવા;
 તમારાં કર્ણ નેત્રોની, ઉઘાડી રાખજો બારી.
 પ્રણયનો વાયરો વાવા, કુછંદી દુષ્ટ વા જાવા;
 તમારાં શુષ્ક હૃદયોની, ઉઘાડી રાખજો બારી.
 કરેલાં દુષ્ટ કર્મોમાં, છુટાં જંજીરથી થાવા;
 જરા સત્કર્મની નાની, ઉઘાડી રાખજો બારી.

પ્રભાશંકર હલપતરામ પટ્ટણી

ભારત હમારા દેશ હૈ

ભારત હમારા દેશ હૈ, હિત ઉસકા નિશ્ચય આહોંગે;
 ઉસકે હિતકે કારને હમ કુછ ન કુછ કર જાયેંગે.
 ભારત હમારી માતૃભૂમિ, ઉસકા ઋણ હમ પર હૈ બહુત;
 ઉસકે મિટાને કે લિયે હમ કુછ ન કુછ કર જાયેંગે.
 ભારતકી દુઃખપ્રદ અવનતિપર, કયોં ન અશ્રુ બહાવેંગે;
 ઉનકો હટાને કે લિયે હમ કુછ ન કુછ કર જાયેંગે.
 ધર્મ વિદ્યા ઐર ધનસે, ઉન્નતિ ભારતકી હોવે;
 ઉસ ઉન્નતિ કે માર્ગમેં હમ કુછ ન કુછ કર જાયેંગે.
 સંસાર કે ઉધાર હેતુ, કૃણુ જન્મે જેલમે;
 તો ફિરલલા હમ કયોં ડરેંગે કુછ ન કુછ કર જાયેંગે.
 આહે કિતને કળ્ત હમ કો, કયોં ન હો ઉસકે લિયે;
 સખ સહોંગે મર મિટેંગે કુછ ન કુછ કર જાયેંગે.

તેથી શું ?

ગઝલ

કયાં ના દેશનાં કામો, નહિ વિદ્વાનને જાણ્યા;
 પૂછ્યા ના લાવ ભૂખ્યાના, બન્યા મીમંત તેથી શું ?
 રચી પુસ્તક અભણ જનને, નહિ વિદ્યા અમી પાશું;
 ન ગાયાં ગીત વીરોનાં, બન્યા વિદ્વાન તેથી શું ?
 ન ધાયા રાંક અબજાની, ગરીબ કે ગાયની વહારે;
 લડયા ના દેશને કાળે, બન્યા શૂરવીર તેથી શું ?
 મૂકીને નીતિને નેવે, પ્રપંચે છેતરી સહુને;
 અધર્મી થઈ રહ્યા લાખો, બન્યા વ્યાપારી તેથી શું ?
 મળી જો ફી દવા આપી, ન જોયું રાંક સામુંજો;
 અનીતિ રાખીને વત્યા, બન્યા જો વૈધ તેથી શું ?
 ન જાણી ધર્મની રેખા, મહા પંડિત થઈ બેઠા;
 પ્રસાદીના પુરા ભોળી, બન્યા મહાસજ તેથી શું ?
 જૂએ મરતાં ગરીબોને, અબોલાં પ્રાણીઓ પ્રત્યે;
 દયા ના ધારો અંતરમાં, બન્યા મહાજન તેથી શું ?

વલ્લભલાલ

૧૩

(૯)

સોરઠા

લાખ કરોડ કમાય, ખાય પિયે ખરચે ઘણું;
પણ પૈસો ન અપાય, તો સંપત શા કામની ?

+ + +
ન કરે અર્થી કાજ, પાંચ આંગળાં એકઠાં;
લાખ દામની લાજ, રાખ બરાબર લેખવી.

+ + +
કરમાં પહેરે કડાં, પણ કોડી કાઢે નહિ;
માનવ નહિ તે મડાં, કામ ન આવે કોઈની.

+ + +
પૂજાવે નિજ કાય, પણ પૂજી બાણે નહિ;
નીચી ડોક ન થાય, તે પત્થરનાં પૂતળાં.

+ + +
વડરસ ખાંતે ખાય, ખવરાવી બાણે નહિ;
દીકે સિંહુ ધરાય, તે અંતકને કામના.

+ + +
ખેરે પોતે હીર, દોરે દઈ શકતા નથી;
કુશે કોણ અમીર, તે દેડા તાબૂતના.

+ + +

આગળ વધવા જાય, ધન જોળન અધિકારમાં
કેવલ સ્વાર્થ સધાય, ઝાડ ગણો તે તાડનાં.

+ + +

ભાવે ન લજે રામ, માનવ તન મળવા છતાં;
તેજ મૂર્ખનો જામ, જન્મે મરવા કારણે.

કેશવ

(૧૦)

સોરઠા

તુલસી કહે છે સુમ ધન, નવ ખરચે નવ ખાય;
માખી મધ લેશું કરી, આખર ઉડકે જાય.

+ + +

બલા લલાઇ ના તજે, બલા ન જોલે ખજ;
જીસ દિલ દયા ધર્મ છે, ઉસ મુખ મીસરી શખ.

+ + +

દુઃખમેસે મુખ હોત છે, ડરમત દેખહિ દુઃખ;
જિતનો દુઃખહી તાપકો, તિતનો વૃષ્ટિ મુખ.

+ + +

રાગ વિનાનો આરડે, નિરધનીઓ ફૂલાય;
નખજો સખજાને મુણ કહે, આટા લૂણમાં જાય.

+ + +

માયા હું બહુ ભાતકી, કોઈ ખરચે કોઈ ખાય;
એક મિલાવે નામસે, એક નરક લઈ જાય.

+ + +
સકર ઘોળે જૂઠકી, એસે મિત્ર હબાર;
એર પિલાવે સાચકો, એ વીરલા સંસાર.

+ + +
પાપ કરતાં વારીએ, ધર્મ કરતાં હા;
એ હમારગ બતલાવીએ, પછી ગમે ત્યાં જા.

+ + +
તુલસી એ સંસારમેં, પંચ તત્ત્વ હે હાર;
સંત સમાગમ, હરિભજન, ક્યા, દાન, ઉપકાર.

(પ્રકીર્ણ)

(૧૧)

એક દિન એવો આવશે

એક દિન એવો આવશે.

જ્યારે અમી ઝરણાં ઝરતાં પૃથ્વીનેય પલાળશે.

એક દિન એવો આવશે.

કળિ કાળમાં પણ વીર એવા આર્યભૂમિમાં પાકશે,

નિજ વીર્યથી ભૂમિ ભકિતથી, આ સૃષ્ટિનેય મુક્તવશે.

ધામ, અર્જુન, લીંગ એવા, કણ, સંગ, પ્રતાપને,

હમિરાજ, યોગીરાજ, ગુર્જરાજનેય ભૂલાવશે.
 શિબિરાજ, ભગિરથરાજ સમ, પરમાર્થ જીવન ગાળશે,
 મેવાડના ભડ ભીખ, ચંદારાજને વિસરાવશે.
 પરશ્વત્તનિષ્ઠ વશિષ્ઠ, વિશ્વામિત્ર ઋષિના પાદને,
 પ્રેમે નમી નિઃસ્વાર્થ નેતા આર્ય દેશ ઉખારશે.
 આત્મબળ પામી બધા, આ પુત્ર ભારત વર્ષના,
 નિર્ભય તણી મૂર્તિ બની, સૌ સ્વાર્થને તુચ્છકારશે.
 આ દેહ કાચો કુંભ, આત્મા નિત્ય દિવ્ય પ્રકાશશે.
 દૃઢ સત્ય પર એ શત્રુના, સંશ્રામમાં સૌ મહાલશે.
 આ દુઃખને ભૂખના પડે, પોકાર ચારે દિશથી,
 ત્યાંથીય મંગળ ગીતના ધ્વનિમંદ મધુરા ચાલશે,
 મરૂ દેશના જેવી ઉજડ ભૂમિ સર્વ ભારતવર્ષની,
 ફળ પુલથી લચી સુંદરી સમ, એકલી અહીં મહાલશે.
 અહીંથી મહાવીર મહારથી, ટંકાર કરતા શસ્ત્રના,
 પરદેશમાં જઈ રાજ્યના, શુભ ધર્મને શીખવાડશે.
 પૂર્વે થયા નહોતા વળી, સ્વપ્ને ન કલ્પ્યા વીર તે,
 આ પૃથ્વીને કરી સ્વર્ગ, સર્વ દેવનેય ઉતારશે.

મગનલાલ પટેલ

સુરત લીમડાચેતકમાં આવેલા મગનલાલ વ. ના “દેશી મિત્ર” પ્રેસ
 નાથુભાઈ દેવચંદે સેવામંડળની વસંતોત્સવ સમિતિના
 મંત્રી દયાશંકર ભાઈશંકર શુક્લ માટે છાપી.

